

కోటివిద్యలోనూ చేరనిది

స్క్యూలార్ ముక్కలా ఊడిపడ్డాడు సీతావతి.

వాడి చదువుగురించి అంత గడబిడా, హడావిడి జరుగుతున్నట్టు నాకు తెలుసు.

తెలతెల వారుతూవుంది, పిల్లలు ముగ్గురూ లేచి కూర్చున్నారు. రమ, రాణి, చంద్రం - కబుర్లు చెప్పసాగేరు - వాడితో. కారడ కాఫీ ఇచ్చింది. తాగేడు.

కుశల ప్రశ్నలు, పరామర్శ అయిన తర్వాత చెప్పేడు. "చదువు ఆపేయమన్నారు, బామ్మా, నానా, అన్నయ్యా. నేను కాలేజీలో చేరాలని వచ్చాను. నువ్వే నాకు చదువు చెప్పించాలి బాబాయ్."

సీతావతికేసి చూశాను. ఏ కల వ్యూహం వున్నాడు. పిట్ట మునగదీసుకు కూర్చున్నట్టు కిటికీలో కాళ్ళు రెండూ దగ్గరకి పెట్టుకుని కూర్చున్నాడు.

— కాలేజీలో అడ్మిషన్స్ అయిపోయాయన్నారు. సీతావతి మార్కులు చూసి - ప్రిన్సిపాల్ అన్నాడు, "అసలే అత్తైనరు మార్కులతో పాసయ్యాడు. దానికితోడు అర సీటు కూడా లేదు. నేనేం చెయ్యలేను."

ఆయన మాటలు వింటూనే వీడువు లంకించుకున్నాడు, సీతావతి.

అయన వాణ్ణి చూసి గతుక్కుమన్నాడు. కొంచెం చిరాకూ వేసింది. “నెత్తిన నీళ్ళ కుండనీ కూడా తెచ్చుకున్నావా బాబూ. అవు. తల్..” అని గవమాయించేడు.

సీతాపతి నోరుమూసి, విక్రమమొహం వేశాడు.

శారద సలహా అడిగేను - ఇంటికొచ్చి, ఆమె మొదటికే మోసం తెచ్చింది. తనకీ జంజాటాన్నంతా తగిలించుకోవడం యిష్టం లేదనీ, తన ముగ్గురి పిల్లల భవిష్యత్తు సంగతీ కాస్తంత దృష్టిలో పెట్టుకోమనీ - కుండ బ్రద్దలు కొట్టినట్టు చెప్పింది.

వచ్చేయేడు చేరుదువుగానిలే అని నచ్చచెప్ప చూశాను - సీతాపతికి. వాడు విన్నేడు. నేను సహాయం చెయ్యకపోతే తానూ వాళ్ళ అన్నయ్యలాగానే మెరికచేసు గట్టున కుక్కిమంచంలో కునుకు తీస్తూ వుండాలిందేనని పెద్దపెద్దమాటలు పలికేడు. కళ్ల నీళ్ళు సరేసరి.

వాడి పట్టుదల చూసి శారద అంది; “వాడేదన్నా అఘాయిత్యం చేస్తే మన నెత్తి మీదికొస్తుంది. మైగా చదువుకోవాలని ఏడుస్తున్నాడుగా - ఎలాగోలా పని అయ్యేటట్లే చూడండి.”

నేను లోలోపల సన్నగా నవ్వుకున్నాను. శారద మనస్సు నాకు తెలుసు.

ఆ సాయంత్రం -

నేను జగన్నాథంగారి దగ్గరకు పోయి దాదాపు అయన కాళ్ళు పట్టుకునేదాకా వదల్లేదు - సీతాపతి.

జగన్నాథం గారు - కాలేజ్ కమిటీ కార్యదర్శి.

పని అయినట్టేనని చెప్పేను శారదకు.

ఆ రాత్రి -

ఏడాదికి ఎనిమిది వందలు ఫల సాయమిచ్చే మా ఆరు

ఎకరాల పొలాన్నీ; దాన్ని అమ్మనీయకుండా తన దాష్టికం వెలగ పెట్టున్న మా అమ్మనీ; ఎనిమిది మంది పిల్లల తండ్రి అయినా బాధ్యతా రహితంగా ప్రవర్తించే మా అన్నయ్యనీ; కుటుంబ నియంత్రణ పాటించని మా వదిననీ; అడపా దడపా నా సహయాన్ని ఆసిస్తూనే వున్నా నా చెల్లెళ్ళిద్దర్నీ— తిట్టుకుంటూ; తన అదృష్టానికి మంగళహారతులు పాడుకుంటూ; మధ్య మధ్య నా నెత్తిన నాలుగు అక్షింతలు వేస్తూ; చివరికి నా కోసం అన్నీ సహించి భరిస్తున్నానని — మాతి వంకర్లు తిప్పి; మొహం వక్కతి తిప్పి గోడ వారకి తిరిగి వడుకుంది — శారద.

నా మెతకదనానికి నొచ్చుకుంటూ కసురుకుంటున్నా — నాకు తెలుసు — తనూ నేనూ — మా వాళ్ళందరిలో అంతో యంతో మంచి తనాన్ని సంపాదించు కుంటున్నామనీ; ఈ చేసే సహయాలన్నీ తనకు అందర్నీ దెప్పటానికి ఉపయోగపడే 'అటుకులు కొబ్బరి పలుకులు' అనీ — శారదకు అంతరాంతరాల్లో ఒక తృప్తి; సంతోషం; గర్వం వున్నాయి.

మర్నాడు —

కాలేజీలో చేరేడు — సీతాపతి. కాదినెబ్బో సీటు దొరికిన రాజకీయ నాయకుడి ఫోజులో కాలేజీకి వెళ్ళాచ్చాడా రోజు.

ఆ రాత్రి — అన్నాల దగ్గర — వాళ్ల పిన్నికీ, నాకూ చాలా స్నేహం 'జై' కొట్టాడు; సీతాపతి. మా యిద్దరి మంచి దనానికి దణ్ణంపెట్టి; మా సహయానికి ఆజ్ఞాంతం కృతజ్ఞుడుగా వుంటానని బాసలు చేశాడు. ఆ మాటల సందర్భంలోనే అన్నాడు; "గ్రాడ్యుయేట్ అయ్యేదాకా ఇంక భయంలేదు. నీకెలాగూ బ్రాన్స్ ఫర్లు అపీ తరచు వుండవు గదా" అని.

శారద తక్కువ మొహం మాడ్చుకుంది. వాడి చెప్ప మిర్రి

మిరి చూసింది. “అయితే — అయిదేళ్లు తప్పదా ఈ కొలువు” అని ఆమె గుండెల్లో రాయి పడినట్లైంది. నా కళ్లలోకి చూసింది. ఆమెని ఉడికించడానికి, నేను సీతాపతికి హమీ నిచ్చాను, అవునవునని. అవును మరి — కడకు జరగబోయేది అదేకదా ఎటొప్పీను.

రోజులు గడుస్తున్నాయి.

సీతాపతికి — పండుగ సరవాలూ, పర్వాలకు కొత్తబట్టల్లాంటి సదుపాయాలూ — అన్నీ చూపిల్లలతో పాటు జరిగి పోతున్నాయి. ఆయా సందర్భాలకి ముందు విసుక్కోవడం, సయిక్కోవడం — శారదకి అలవాటైపోయింది. కానీ, ఆమె రివాజుని మాత్రం నేను మరిచి పోయేవాణ్ణికాదు. తీరా ఆ సమయానికి — “పిచ్చి పెద్దవ. వాణ్ణి వేరుగా ఎట్లాచూస్తామండీ — వాడికి చొక్కా లాగూ తెండి” అనో; “పరీక్షలు అయిపోయాయి గదా — సినిమాకు పోతాట్ట పంపించండి” అనో; “నెల రోజులు నెలవులట. గోళ్ళుగిల్లుకుంటూ ఇక్కడేం చెయ్యాలని గొడవ పెడుతున్నాడు — వూరికి పంపండి” అనో సిపారసు వచ్చేది.

వియ్యేలో చేరేడు — సీతాపతి.

మేం కాపరముంటున్న ఇంట్లో — వున్న నాలుగు గదుల్లోనూ ముందుగది తనకు ప్రత్యేకించమని ఓ అభ్యర్థన పారేశాడు సీతాపతి — ఓ రోజు.

మా రమ ఎనిమిదిలోనూ, రాణి ఐదులోనూ, చంద్రం రెండు లోనూ చదువుతున్నారప్పడు. అన్నయ్య లాగానే మాకూ గది కావాలని గునిసింది రమ. దాన్ని నాలుగు తిట్టి సీతాపతికి గదిని కేటాయించింది శారద.

అప్పుడప్పుడూ మా అన్నయ్య కొడుకుని చూసి పోవడానికనే

నెపంతో వస్తువుండేదాడు. వచ్చినప్పుడు తన బాధలేవో వెళ్లబోను కునేదాడు. ఆయన మా పల్లెలో ప్రాథమిక పాఠశాలలోపాఠ్యాయుడు. తిరిగి వెళ్ళేటందుకు చార్జీలూ దారి బత్తెం నాకు వదిలేవి. అలాగే, సీతావతి - అన్నయ్య - సుబ్రహ్మణ్యం - అడపా దడపా - తగిలేవాడు :

కాలేజీలో ఎక్స్‌కర్పన్ వేశారు. మద్రాసు, బెంగుళూరు, మైసూరు, బెలూరు, హుళేబీడు, వగైరా. సీతావతి తన కోరికని వెలిబుచ్చాడు. నేను డబ్బు ఇబ్బంది గురించి, క్రితం నెలలోనే తీసు కున్న సొసైటీ అప్పు గురించి - వాడికి వివరించాను.

ముఖావంగా ఊరుకున్నాడు. రెండురోజులు వాళ్ల పిన్ని దగ్గర 'రికార్డు' పెట్టాడు. ఆ తర్వాత మరో రెండు రోజులు నిరాహారదీక్ష వహించాడు. కారణాలు అడిగితే, "ఏం లేదు - అకలి కావడంలేదు" అంటూ. వాడి మొహం: — వాడి మొహం చూస్తే తెలీడంలా మాకు ? :

వాడి సాదింపే నెగ్గింది. వెళ్లేడు విహార యాత్రకి: నాకు నాలుగువందలూ వదిలినై :

బియ్యే మూడో ఏడు జరుగుతోంది. ఓ అర్థరాత్రి అన్నయ్య వదినా దిగేరు. ఆవిడకి షళ్లీ బదోనెలట: వచ్చిన పని విని నాకు నవనాడూ కుంగిపోయి నిస్సత్తువ అవహించింది. పెద్దపిల్ల శోభకి పెళ్లి సంబంధం కుదిరిందట. నాలుగు వేలు కట్టానికి ఒప్పుకోక తప్పలేదుట. పిల్లవాడు ఏదో మోటారు ట్రాన్స్‌పోర్ట్ కంపెనీలో మూడువందల జీతంలో కుదురుకున్నాడట. అంతగా చదువు సంధ్య లేని పిల్లకి ఇంతకంటే మంచి సంబంధం ఇకముందు దొరకటం అసాధ్య మట. ముహూర్తం కూడా నిర్ణయించుకుని నా దగ్గర వాలేరుట. నెలరోజులు లేదు పెళ్లిరోజు.

అతి కష్టం మీద మూడువేలు పుట్టించే సరికి ఆరు రోజులు వట్టింది. పట్టుకు పోయారు. వాళ్ళిద్దరికీ కొత్త బట్టలు పెట్టి మరీ పంపింది శారద.

“పని సాధించడంలో బాబాయి తర్వాతే ఎవ్వరైనా. నాకా నమ్మకం వుంది. అన్యధా శరణం నాస్తి అంటే — ఏ ఇబ్బంది వస్తేనా సహాయం చేస్తాడు మా బాబాయ్” — అని నా ఘనతని మెచ్చుకున్నట్టు సీతావతి ఆవేశ — వాళ్ళ పిన్ని ముందు :

శోభ పెళ్లి జరిగింది. పెళ్లికి వెళ్లి వచ్చేసరికి మరో ఐదు వందలు పప్పు బెల్లాలాల్లా ఎగిరిపోయాయి :

ఫైనల్ పరీక్షలు రాసి యింటి కెళ్లేడు సీతావతి.

ఫలితాలు తెలిసేయి. థర్డ్ క్లాస్ లో పాసయ్యాడు. ‘పోనీలే — ఓదో గట్టెక్కాడు’ అని ఊపిరి పీల్చుకున్నాం నేనూ, శారదా.

మరో పది రోజులకి వచ్చేశాడు — సీతావతి. మార్కులూ, సర్టిఫికెట్లూ వగైరా అందేసరికి నెల దాటింది.

“నేను ఎం. ఏ. చదువుకుంటాను బాబాయ్. కాదనబోకు. నీ ఋణం వుంచుకోను. ఎం. ఏ. లో కష్టపడి క్లాసు కూడా తెచ్చుకుంటాను. లెక్చరర్ ఉద్యోగం చేయాలన్నది — నా జీవితాశయం. నువ్వు వేసిన నిచ్చెనని సగంలో క్రిందకి లాగేయవద్దు” ప్రాధేయ పూర్వకంగా అడిగేడు.

నేను వాడి జీవితాశయాన్ని హర్షించినా, ఋరద పాము అది శేషుకితో వియ్యాన్ని కోరుతున్నట్టునిపించింది నాకు — వాడి పథకాన్ని వినేసరికి.

శారద ప్రతిఘటనని వాడు ముందే అంచనా వేశాడల్లేవుంది — ఈసారి. సరాసరి, వ్యాపార వేత్తలా అందుకున్నాడు. “ఎమ్మో కయ్యె

ఖర్చుతా లెక్క రాసుకుందాం. నేను ఉద్యోగంలో చేరగానే తిరిగిచ్చే స్తాను. అఫ్ కోర్స్ వాయిదాల మీద.”

వాడి మాటలకి నాకు నవ్వొచ్చింది. ‘సరే చూద్దాం కానీ అసలు సీటు రావాలి కదా’ అన్నాను, కప్పదాటు ధోరణిలో.

— వాడికి థోపార్ లో సీటు దొరికింది. పల్లెకి పోయి వాళ్ల నాన్నతోనూ చూ అమ్మతోనూ వాడి కోరిక గురించి, నా పరిస్థితి గురించి చెప్పేను. మా అమ్మయ్యేమో “వాడు తీరుస్తానంటున్నాడు గదా - పంపించు” అన్నాడు. అమ్మేమో — ‘ఒక్కడి భవిష్యత్తునన్నా తాగుచెయ్యే’ అంది. తల పట్టుకుని నా ఆలోచనల్లో నేను తిరిగి వచ్చాను.

— సీతాపతి ఎమ్మే పూర్తి చేసి వచ్చాడు.

వాడు చెప్పినట్లే క్లాసు తెచ్చుకున్నాడు. 58 శాతం వచ్చేయి మార్కులు.

నాకూ గర్వంలాంటి భావనే కలిగింది — వాణ్ణి చూసే సరికీ. థోపార్ లో రెండేళ్లూ గడిపి వచ్చేసరికీ — వాడు బాగా వొళ్లు చేశాడు. దానికి తగ్గట్లు దట్టంగా మీసాలు పెంచేడు. మొత్తానికి యూనివర్సిటీ నుంచి వో విద్యమైన దర్పాన్ని వెంట బెట్టుకుని తిరిగి వచ్చాడు.

సరిగ్గా అదే సమయానికి — వాడు బియ్యే చదివిన కాలేజీలో జూనియర్ లెక్చరర్ పోస్ట్ భాళి పడింది. వాడు దరఖాస్తు చేసేడు.

మళ్లీ మామూలు తతంగం మొదలైంది. వాడు ఎల్కాగెనాసరే తనకా అవకాశం జారీపోకుండా చూడమనీ, జగన్నాధంగారిని బ్రతి మాలో, బామాలో — ఉద్యోగం వచ్చేటట్లు చెయ్యమనీ — నా చెవిన యిల్లు కట్టుకుని పోరేడు.

ఆ ఉద్యోగానికి బలమైన పోటీ వున్నట్టు తెలిసింది. జారుడు

మెట్టమీద విన్యాసం మొదలైంది.

సీతాపతికి రోజులు బాగున్నాయి. లెక్కరర్ అయినాడు :

ఆ రాత్రి — కలత నిద్రతోనే గడిచింది నాకు. వాడి ఎమ్మేకి అయిన ఆరున్నర వేలూ కళ్లముందు కదలాపైనే. శారద ఇరుగు పొరుగు వాళ్లతో మా సీతాపతి గురించీ; తన ఆదరణ గురించీ చెప్పుకో సాగింది.

మొదటి నెల జీతంరోజుకి మా అన్నయ్య వచ్చి కూర్చున్నాడు - “శోభని పురటికి తీసుకొచ్చాం - డబ్బు కావా”లంటూ.

సీతాపతి నా సలహా అడక్కుండానే తండ్రికి జీతం కవచుని అందించేడు.

నెలవెంట నెల వెళ్లిపోతూవుంది. ఒకనెలలో తనకు కావలసిన బట్టలకి సరిపోయిందనీ; మరో నెలలో రేడియో కొన్నాననీ; ఇంకో నెలలో పల్లెకు పోయొస్తాననీ - ఇలా తన జీతంలో కొంచెంకూడా నాకు రుచి చూపించకుండా గడుపుకు రాసాగేడు సీతాపతి.

పిల్లి తలమీద నేతిమక్కవేసి చూడు - అది తలంతా గీరుకుని గీరుకుని తనచావు తానే చస్తుందని నా చిన్నప్పడు మా అమ్మ చెప్తూ వుండేది — ఆశని గురించీ కథ చెప్పే సమయంలో.

శారద పరిస్థితి, నా పరిస్థితి ఇందుకు భిన్నంగా ఏమీ లేదు. ఇంకొక్క నెల ఇంకొక్క నెల చూస్తాం అని నెట్టుకు రావడానికి అలవాటు పడ్డాం.

— ఒక సాయంత్రం —

మా రమ్మ కాలేజీనుంచీ వస్తూ ఆ వార్తని మోసుకొచ్చింది. అది సీతాపతి పనిచేసే కాలేజీలోనే మొదటి బియ్యే చదువుతోంది.

సీతాపతిని ఎవరో ప్రభావతి అనే అమ్మాయి అన్నయ్య పెద్ద

యాగిచేసి వెళ్ళుట — కాలేజీలోనే. క్షణాలమీద కాలేజీ అంతా ఈ వార్త పాకిపోయి; పరిస్థితి ఉద్రిక్తంగా మారిపోయిందిట. ప్రిన్సిపాల్ సీతాపతిని పిలిపించి మందలించాడని స్టూడెంట్స్ ఛోగట్టా.

ఇంటికి రాగానే సీతాపతికేసి చూశాను — పరీక్షగా. శారద చిర చిర లాడుతోంది, లోపలి గదిలో. వాడిలో ఎలాంటి కళవశమూ లేదు. చాలా నిబ్బరంగా వున్నాడు. ఏం చెప్పాడో వినాలని ఎదురు చూస్తూ కూర్చున్నాను.

నిముషాలు గడిచినై.

సీతాపతి వచ్చి, నిమ్యకంగా మొదలెట్టెడు. 'రాఘవరావుగారని సినిమా హాలు వోనర్. వాళ్లమ్మాయి — ప్రభావతి. నెకండియర్లో వుంది. నేనూ ఆయమ్మాయి పెళ్ళి చేసుకుంటాం. నువ్ వాళ్లకి చెప్పి ఎలాగైనా సరే వాళ్ళి పెళ్ళికి ఒప్పుకునేట్టుచూడు.'

శారద గయైన లేచింది — చేసిన నిర్వాకం చాలుగానీ మాకీ జగదాలూ, అప్రతిష్టా కట్టబెట్టకంటూ. ఆమె విసుర్లకీ విసుగుదలకీ — వాడేమీ సమాధానం చెప్పకుండా కూర్చుండి పోయాడు.

ఆ రాత్రి ఇంట్లో ఛోజనాలు లేవు — ఎవ్వరికీని.

పదిహేను రోజుల్లో అంతా సద్దుమణిగింది. సీతాపతి పెళ్లి కొడుకయ్యాడు. ప్రభావతితో కాపరమూ పెట్టేశాడు — అదే నెలలో. మా శారద ఉడుక్కుంటూనే వేరింటి కాపరానికి అన్నీ సమకూర్చి వంపింది. — నాకు తిరుపతికి బదిలీ అయింది, హఠాత్తుగా.

నేను — వెన్నువంచి, ముక్కు మూసుకుని వంగి నిలబడితే, నా మీనుగా, ఒక్కబొక్కటిగా తరలి వెళ్ళి పోతున్నై — తెరటాలు :

*

*

*

మూడేళ్ల తర్వాత —

సీతాపతి దగ్గరకి పోయిరావాలని బయల్పడెను.

ఈ మూడేళ్లనుంచీ వాడి గురించి అప్పుడప్పుడూ తెలుస్తూనే వుంది. పల్లెకి వెళ్లినప్పుడల్లా మా వదిన వాణ్ణి గురించి చెప్పు చాలా ఘురిసి పోతూ వుండేది. వాడిప్పుడు బాగా ప్రయోజకుడైనా డట. ఇల్లు కొనుక్కున్నాట్ట : ఇంటి నిండా “స్టేటస్ సింబల్స్” అనబడే వాటిని సమకూర్చుకున్నాట్ట : వాళ్ల నాన్న మాత్రం మొహం అదోలా పెట్టి — ‘ఆ.... ఆ. అన్నీ వున్నై. నీకూ నాకూ నోట్లో మట్టి బెడ్డలు మాత్రం తప్పటల్లేదుగా’ అనడం నేను విన్నాను.

సీతాపతి సంపద తన కేవిధంగానూ ఉపయుక్తం కావడంలేదనే సూచనని మా అన్నయ్య అలా తెలియ జేశాడు నాకు.

సీతాపతికి ఇప్పుడు ఇద్దరు మగ పిల్లలు కూడా.

సీతాపతి అలోచనలతో — రమ పెళ్లి గురించిన అనేకానేక మైన అందోళనలతో — వాడి ఇల్లు చేరుకున్నాను.

సీతాపతి నిజంగానే జీవితంలో ఏదిగిపోయినట్టు; ప్రయోజకుడైనట్టు — వాడి యిల్లు; ఇంటి వాతావరణం; తెలియజేస్తూ నన్ను ఆశ్చర్య సంతోషాల్లో ముంచేస్తినై. ఇల్లాలు నన్ను చాలా ఆదరణతో ఆహ్వానించింది. నేను అలసట తిచ్చుకుంటూ కూర్చున్నాను. వాడు వచ్చాడు. నేను ఇంకెలాలానికి వాణ్ణి చూడలానికి వచ్చినందుకు చాలా సంబరంగా వుండన్నాడు.

భోజనాలైనాయి. డాబామీద కూర్చున్నాం. పెరట్లో నైట్ క్విన్ వాసన; దళమి వెన్నెల — మనసుల్ని అల్లూదపరుస్తున్నై.

సీతాపతి మొదలెట్టేడు, “చూసే వాళ్లకంతా నేనేదో సంపదల్లో మునిగి తేలుతున్నట్టునిపిస్తుంది. మా చూమగారి అస్తి న్నాడైనట్టు

మల్లాడతారు. ఆయనకి ఇద్దరు కొడుకులు ఎదిగిన వాళ్లున్నారు. ఇల్లు కొనాల్సిందేనని పట్టు పట్టి కొనిపించింది - ప్రభ. చూశావుగా. దీనిమీద ఇంకా ఇరవైవేల అప్పుంది. ...”

నేను ఉలిక్కి పడ్డాను. పరిసరాలూ, పరిస్థితులూ నాకేదో హఠాత్తుగా జ్ఞానోదయం చేస్తున్న అనుభూతి కలిగింది.

సీతాపతి ఏదో చెప్పుకు పోతున్నాడు, “ఈ కారణాల వల్లనే నీకు ఇన్నెక్లూజ్ పైసా కూడా వంపలేకపోయాను. రమ వివాహాని కన్నా సహాయం చేద్దామంటే — నేనిప్పుడు పూర్తిగా మోకాలు బంటి బురదలో కూరుకుపోయి వున్నాను....”

నా రాకలోని అంతర్యాన్నయినా అర్థం చేసుకున్నందుకు సీతా పతిని మెచ్చుకుంది నా మవస్సు.

ఇక్కడికి బయల్దేరబోతూ వుండగా శారద చేసిన హెచ్చరిక గుర్తుకొచ్చింది.

అమె అన్నది, “నాకెందుకో సందేహంగా వుంది. సీతాపతి తన బాధల్ని ఇబ్బందుల్ని తాను ఏకరువు పెట్టొచ్చు. మీరు మాన ప్రతం పట్టి తిరిగి వచ్చేయకండి. అప్పోసోప్పో చేసి ఇవ్వమనండి. కట్నంసొమ్ముకు మనం ఇబ్బందిపడకుండా వుండాలంటే మీరు కొంచెం నిక్కచ్చిగా అడక్క తప్పదు.”

‘రాకికం తెలిసిన ఇల్లాలే కాదు - శారద - మనసుల్ని బాగానే చదివింది’ అనిపించింది నాకు.

“నీకు నిద్రపట్టినట్టుంది. పడుకో” అంటూ డాబా దిగి వెళ్లి పోయాడు, సీతాపతి.

నాకు నవ్వొచ్చింది. “నిద్రెలా పడుతుందిరా - ఏచ్చి వెధవా” అని గొంతుచించుకుని మరీ అరవాలనిపించింది. అసహనంగా జుట్టు

పీక్కున్నాను.

“నిక్కచ్చిగా” అడగమని — నా కళ్లముందు ప్రత్యక్షమై
హెచ్చరిస్తోంది, శారద.

సీతాపతి రూపమూ కళ్లముందు కదలాపింది. వాడిలో ఎదుటి
వాణ్ణి స్వలాభానికి మంచిసీక్ల ప్రాయంగా వాడుకుని చల్లగా జారుకునే
ధీమంతుడు కనిపిస్తున్నాడు : నోరు తెరచి అడిగినా చేకూరే ప్రయోజనం
ఏముంటుంది ?

సీతాపతి నాగురించి ఎప్పుడో వెలిబుచ్చిన అభిప్రాయం నా
చెవుల్లో గింగురుమంది — ‘అన్యథా శరణం నాస్తి అంటే ఏ ఇబ్బంది
వచ్చినా సరే సహాయం చేస్తాడు — మా బాబాయ్ !’

ఆ వేళ — వాడు నా కిచ్చిన యోగ్యతా పత్రం అది :

ఇవ్వాల — నాకు ఒక గొప్ప సత్యం తెలిసింది.

మనిషిలో ఎంతో లోతుగా నాటుకు పోయిన కొన్ని బలహీనతలకే
ఇలాంటి యోగ్యతా పత్రాలు లభిస్తాయి :

వాటితో — శుష్క హస్తాల్ని, శూన్యప్రియాల్ని పొట్లాలు
కట్టుకోగలగడం — నాలాంటివాడు ఇకముందు నేర్చుకోవలసిన
విద్య : !